



శక్తిమాను
ప్రాయిల్ కోర్స్ /
ఎం.కృష్ణమార్తి

శ్రీనివాస బాలబారది - 41

లక్ష్మీదు

రచన

డాక్టర్ ఇరివెంటి కృష్ణమూర్తి

ప్రధానసంపాదకుడు

డా॥ ఎన్.చి. రఘువాథాచార్య



ప్రచురణ

కార్పోరేట్ పూజాధికార

తిరుపులు తిరుపతి దేవస్థానములు, తిరుపతి.

2004

ŚRĪNIVĀSA BĀLABHĀRATI - 41
(Children Series)

LAKSHMANUDU

By

Dr. Iriventi Krishnamurti

Chief-Editor:

Dr. S.B. Raghunathacharya

T.T.D. Religious Publications Series No. 664

First Edition : 1985

Re-prints : 1999, 2004

Copies: 10,000

Published by

**Sri Ajeya Kallam, I.A.S.,
Executive Officer,
Tirumala Tirupati Devasthanams,
Tirupati.**

Art : PANI

Printed at

Koerthi Offset TPT Ph. 2229344

ముందుమాట

అల్లారు ముద్దుగా పెరిగే అందాల బాలల అడ్డాల్లాంటి మనసులు ఎంతో నిర్మలమైనవి. వాటిముందు మన మెలాంటి సంస్కృతాలను నిలిపితే ఆవే ప్రతిచించిస్తాయి. చెరగని ముద్ర వేసిన ఆ సంస్కృతాలను వాళ్ళు భద్రంగా జీవితమంతా దాచుకుంటారు. భావిభారత పొరులైన వారెంత సంస్కరంతో పెరిగితే, ఈ దేశాన్ని అంత చక్కగా తీర్చిదిద్ద గలుగుతారు. కనుక మన సంస్కృతిలోని గొప్పవానాన్ని, భారతజాతికి పెట్టుని అలంకారాలై ప్రపంచాన్ని అలరించే మంచి గుణాలను వాళ్ళకు ఉన్నపాలతో నూరిపోయాల్సిన అవసరం ఎంతైనా ఉంది. ఎన్నో విద్యలు సేర్చినా, ఎన్నోన్ని రంగాల్లో లభ్యప్రతిష్ఠలైనా ప్రజల్లో ఈ సంస్కరం కొఱవదితే ప్రమాణాలు పడిపోయి జాతి అంధకార బంధురవకెతుంది. అందుకే మనదేశంలో పుట్టి, ఏదో ఒక ఆదర్శానికి అంకితమై మనకు గర్వకారణమైన మహాపురుషులు మహాపతిప్రతిల కథలు చిన్నారి పొపలకు అందుబాటులో ఉండేటట్లు చేయడానికి ఈ ప్రయత్నం. ప్రాచీన భారతీయుల మహాత్మరాద్యులను పరోక్షంగా తెలియజేయదమే ఇందులోని ముఖ్యమైన శ్యం.

తిరుమల తిరుపతి దేవస్తానం ఈ సంకల్పంతోనే “శ్రీనివాస బాలబారతి” అనే పుస్తకమాలను చిన్న పిల్లలకోసం ప్రకటిస్తున్నది. ‘మీరు బాలబారతి అన్నా మాతు, మా కుటుంబంలో అందరికి ఉపయోగిస్తున్న’ దంటున్నారు డాలామండి పెద్దలు. ఈము చదివి తమ పిల్లలచేత చదివిస్తే కొంతకు కొంత మా ఆశయం నెరవేరుతుంది.

ఈ బాల సాహిత్యాన్ని చక్కగా తిర్పిదిద్ది, మంచి రచనలను తయారు చేయించి, అందరికి అందుబాటులో ఉండేటట్లు సంపాదించిన డాక్టర్ ఎస్.బి. రఘునాథాచార్యగారికి వారా అభినందనలు. ఈ ప్రణాళికలో వాతో సహకరించిన రచయితలకు, కొకారులకు మా ధన్యవాదాలు.

ఈ పుస్తక ముద్రణ ప్రతులు చెల్లిపోయినందున, చదువరులకు లభ్యమయ్యాందుకు ఇప్పుడు మరల ముద్రింప బడింది. ఈ పునర్ముద్రణ ఆసక్తిగల బాలలతోపాటు అందరినీ అలరిస్తుందని మా ఆకాంక్ష.

కాశ్యపిర్మపాణాధికాల
తిరుమల తిరుపతి దేవస్తానములు, తిరుపతి.

నైపు గోత్తం!!

శ్రీరివాసదయోద్యుమ్రా భారతాం సూర్యిదాయసి ।

భారతి జయతాల్లోకే భారతియగుగోజ్యతా ॥

ఖండ ఖండాంతరాల్లో నాగరికత కన్ను వీపేనాటికే
సభ్యతకు సంస్కృతానీకి, నైతిక - ధార్మికాదర్శాలకు పేరు
వడ్డది మన భరతభండం. ఈ గడ్డపై వుట్టిన ప్రతిమానపుడు
అధర్మాన్ని ఎదిరిస్తూ, ధర్మాచరణంలో తన జీవితాన్ని
వండించుకొని, మాధవాభిముఖంగా నడవి మహాసీయకీర్తి
నార్దీంచినవాడే. అలాంటి మహాత్ముల సన్నిధి మన
సుఖసంతోషాలకు పెన్నిధి. కసీసం వారి జీవితాదర్శాలు
మనస్సుల్లో మెదిలితే వాటి ప్రభావం మనమీద ఎంతో
ఉంటుంది. ‘నేను భారతియుణ్ణి’ ‘ఇది తరతరాల నుంచి
వస్తున్న నా సంప్రదాయం’ ‘ఇది నా కర్తవ్యం’ అని ప్రతి
బాలుడు, బాలిక ఈ దేశసేవకు తనను అంకితం
చేసుకుంటారు.

నిజానికి ఈ దేశంలో ఎందఱో మహానుభావులు,
మహావురుషులు, మహావతివ్రతులు, మహావీరులు పుట్టి పెరిగి,

చక్కని సంస్కృతికి పునాదులు వేళారు. స్వచ్ఛమైన
జీవనవాహినిని మనదాకా ప్రమోదచేళారు. ఆహా మనమొంత
అద్భుతమంతు లంగా మనమొక ఎంత ఉదాత్మమైన చరిత్ర ఉంది.
ఆ వుణ్య పురుషులు, మహాసాధ్యులు ఇక్కడ పుట్టికపోతే
మనదిగా మనం చెప్పుకొనే మహాత్మరమైన ఈ సంస్కృతి,
సభ్యత మనకెలా సంక్రమించేవి? వాళ్ళను అర్థం చేసుకోవడం,
వాళ్ళ చరిత్ర మననం చేసుకోవడం వారి ఆదర్శాలు
స్వరించడం కూడ మనకు గొప్ప విష్ణువాన్నందించే విద్యా
భ్యాసం. ఆది ముందు ముందు మన జాతి జీవన
ప్రవాహంలో కొన్ని ఏండ్ర దాకా తెక్కుచెదరని నూర్చి
సారభాలను విరజిముగైతుంది. అందుకే శ్రీనివాసబాలభారతి
ఉదయించింది. ఎందఱో మహానుభావుల్లి మీ ముందుంచు
తోంది. ఇక మీదే ఆలస్యం.

బాలలూ రండి రండి!

నిండుమనస్సుతో మీకిదే మా స్వాగతం!

క్రోధన

24.6.1985

ఎన్. బి. రఘువాధాచార్య

ప్రధానయాదకుడు

అన్న కోసం, అన్న మాటకోసం అన్నింటినీ
శ్యాగం చేయడం ఆంత తేల్కైన వని కాదు. అలాగే
అనుజాడి కోసం అలమటించిపోయే అన్నలు కూడా
చాలా అరుదుగా ఉంటారు. ఒక తల్లి కడువున
వుట్టి కూడా అన్న మాటను అవహాళన చేసే
తమ్ముళ్ళకీనాడు లోటులేదు. కానీ; ఒక తల్లికి
వుట్టకపోయినా, అన్నను చూడకుండా ఉండలేనని,
అయిన కోసమే తన జీవితమని సర్వస్వాన్ని
వదిలిపెట్టి, నిద్రాపోరాలు లేకపోయినా కంటిరెపు
లాగా, తోడు సీడగా అడవుల్లో కూడా ఆయన్నే
అంటిపెట్టుకుని తన జీవితాన్ని ఒక మహాత్తరమైన
అదర్శంగా నిలబెట్టాడోక తమ్ముడు. ఆయనెవరో
తెలుసా? సేవాభావానికి ప్రతీక, విలభణమైన
జీవతలభ్యం గల మహాసీయుడు లక్ష్మణుడు.

అన్న, రూపుదాల్చిన ధర్మమైతే, తమ్ముడు క్రత్వయ్యదిక్కు మారుపేరు. మీ వదినను భాగిరథి తీరంలో వదిలి రమ్మన్నప్పుడు - అలా ఎందుకు చేయాలనిగాని, నేను చేయలేనని గాని చెప్పలేదు. రాజు అనుకూలనాన్ని శిరసావహించి చెప్పినట్టే చేసి లోలోపల కుమిలిపోయి నాడు. శిలపతి, వినయవతి అయిన భార్య ఎక్కుడైనా దోరకమ్మ గాని, ఇలాంటి తమ్ముడెక్కడ దొరుకుతాడని అందుకే అంతగా అనాడు బాధపడ్డాడు రామభద్రుడు. అలాంటి లక్ష్మణుని సేవాభావం, క్రత్వయ్యదిక్క, త్యాగనిరతి, మనకూ ఆదర్శం కావాలి. అనాడే మన రాజ్యం రామరాజ్యమౌతుంది.

- ప్రథానసంపాదకుడు

లక్ష్మణుడు

రామాయణం, మహాభారతం, మహాభాగవతం అనే
మూడు మహాకావ్యాలు భారతీయులకు చదువదగిన గ్రంథాలే
కాదు - అనుసరించవలసిన ఆదర్శాలకు అవి నిలుపుటద్దాలు.
భారత దేశాన్ని మనం వర్యటించి దర్శించవచ్చు). భౌగోళిక
సాంధర్యాన్ని, రకరకాల భాషలనూ, విధిన్ను రుచులనూ
తెలిసికొనవచ్చును. కానీ భారతీయులకు ప్రియమైన
విలువలను గూర్చి, దైనందిన జీవితంలో వారు నిర్వహించే
అవార వ్యవహారాలను గూర్చి, పుష్టినది మొదలు
గిఫ్టీనంతవరకు వారు ఆచరించే సకలకర్మాలను గూర్చి
శుభ్రంగా తెలుసుకోవాలంటే ఈ కావ్యాలను చదువుల సిందే

భారతదేశ ప్రజలకు ఏ రంగంలో సేవ చేయడానికైనా కావలసిన సంస్కరాస్నీ, ధర్మాధిరతని, లక్ష్యశుద్ధిని ఈ కావ్యాలు కలిగిస్తాయి.

ఏమీ తెలియదు :

రాముడు, సీత, లక్ష్మణుడు, భరతుడు, అంజ సేయుడు, ప్రభుడుడు, భీముడు, ఆర్ధునుడు, శ్రీకృష్ణుడు మున్నగు వారిని గూర్చి వారు చేసిన గొవ్వ వనులను గూర్చి మనకు తెలియకుంటే మన భాషలో చాలాభాగం మనకు తెలియనట్టి. మన జాతీయాలు, మనలోకాక్రూలు, మనసామేతలు, మనవద బంధాలూ, మనజానమదుల కథలు, పాటలు, మన వండితుల సమున్నత భావాలు మన మనసులకెక్కును.

రామయణమే లేకపోతే :

రామయణం చదవనివాడు ఈ దేశంలో ఏమీ చదువని వాడే. రామయణ కావ్యాన్ని ప్రాసిన వార్త్యిక ఎంత తపో ధనుడో, ఎంత బుషిహృదయుడో, ఎంత మానవతా మూర్తియో, ఎంత ఆదర్శవాదియో. అతని కావ్య నాయకుడు ఉన్నతనంస్నాతి ప్రమాణాలందుకున్న ఒక జాతికి హూజనియుడైనాడు, దైవమై నాడు. ప్రపంచంలో ఏ కావ్యానికి ఇంత ఆదరం లభించలేదు. రామయణ రచన జరిగి కొన్ని వేల ఏండ్రయినది. కానీ రామయణంలో వార్త్యిక వర్ణించిన వివాహ వ్యవస్థ, సౌధరణైమ, పితృవాక్య వరిపాఠన, స్నేహధర్మా, దాంపత్యవైభవం, ధర్మగ్రహం,

సాశీల్యం, ఆధ్యగం, సేవాతత్పరత, ప్రజారంజనం వాటి
 విలువైన ధర్మాలను నేటికి మనం గౌరవిస్తున్నాం. ఇవ్వటికి
 సంఘంలో ఒక మనిషిని విలువకట్టడానికి ఈ అదర్మాలను
 కొలతబద్దలుగా తీసుకుంటున్నాం. రామాయణంలోని
 అదర్మాలవట్ట భారతీయు లకు ప్రేమ అదరుం ఉన్నంతకాలం
 ఈ దేశంలో రామాయణం పిట్టలకూ పెద్దలకూ చండితు
 లకూ పామరులకూ భక్తులకూ కవితానురక్తులకూ అదర్ను
 మహితంగా ఉంటూనే ఉంటుంది. రామాయణాన్ని కాదని
 మంచిని ప్రచారం చేయడం ఈ దేశంలో సాధ్యం కానివని.
 రామాయణం మహాకావ్యంగానే కాక ధర్మ శాస్త్రంగా
 సీతిశాస్త్రంగా మనకు దర్శనమిస్తుంది.

ఆదర్శాలకు ఆటవట్టు:

రామాయణం వంటి కథల్లో పాత్రాలు ఒక గుణానికి ఒక ధర్మానికి ఒక మనస్తత్త్వానికి ప్రతీకలుగా ఉంటాయి. అంటే కొన్ని లభ్యాలకు ఆ వునిషి లభ్యంగా చిత్రించబడతాడు. ఆ కారణం చేత కథకంటే ఆ కథ మనకు అందిస్తున్న ధర్మం, సాందర్భం, ఆదర్శం ప్రాధాన్యం మౌన్స్తాయి. కనుక అన్ని కాలాలలోనూ అన్ని దేశాలలోనూ ఇటువంటి కథలకు సహజంగానే ప్రాచుర్యం లభిస్తుంది. మంచికోసం పోరాటం, మంచి కోసం కష్టాలను ఎదుర్కొనడం మంచికోసం సుఖాన్ని తృణప్రాయంగా భావించడం వంటి కాశ్యతమైన విలువలకు దేశాల పారీమేరలు ఉండవు. కాలాల వరిమితులుండవు.

ఆదర్శాలకు ఆటవట్టు :

రామాయణం వంటి కథల్లో పాత్రులు ఒక గుణానికి ఒక ధర్మానికి ఒక మనస్తత్తుానికి ప్రతీకలుగా ఉంటాయి. అంటే కొన్ని లభణాలకు ఆ మనిషి లభ్యంగా చిత్రింపబడతాడు. ఆ కారణం చేత కథకంటే ఆ కథ మనకు అందిస్తున్న ధర్మం, సాందర్భం, ఆదర్శం ప్రాధాన్యం మౌస్త్రాయి. కనుక అన్ని కాలాలలోనూ అన్ని దేశాలలోనూ ఇటువంటి కథలకు సహజంగానే ప్రాచుర్యం లభిస్తుంది. మంచికోసం పోరాటం, మంచి కోసం కష్టాలను ఎదుర్కొనడం మంచికోసం సుఖాన్ని తృణాప్రాయంగా భావించడం వంటి శాశ్వతమైన విలువలకు దేశాల పొరీమేరలు ఉండవు. కాలాల వరిమితులుండవు.

రామాయణంలో ల్యాగానికి, సత్యానికి శార్యానికి ఆన
పాశుగా నిలిచిన పాత్రలు ఎన్నో ఉన్నవి. రాముడు సరే.
ఆతడు కావ్యానాయకుడు: భారత ప్రజల మనోనాయకుడు.
ఆతని తరువాత మనం లష్టుఖుణ్ణై వేర్పునవచ్చును.

లష్టుఖుణ్ణై శూర్పిగా అద్దం చేసుకోవడానికి రేఖ
మాత్రంగా మైనా మనకు రామాయణ కథ తెలిసి ఉండాలి.
రామాయణం కథ స్వరాలంగా అందరికి తెలిసిందే. ఆయన
కాన్ని చంక్రుల్లో ఇక్కడ సంప్రిణ్ణంగా వివరిస్తాను.

సీతాకళ్యాణం :

దశరథుడనే మహారాజా, ఆతనికి కొన్నల్య, సుమిత్ర,
క్రైష్ణ అని ముగ్గురు భార్యలు. సంతానం లేకపోవడంవల్ల

పుత్ర కామేష్ట్రిని నిర్వహించి ఆ యజ్ఞవలంగా వలుగురు
 కొడుకులను కన్నాడు. కొలస్య కొడుకు రాముడు. సుమిత్ర
 కుమారులు లక్ష్మణ శత్రువులు. త్రయీలు సుతుడు భరతుడు.
 ఈ రాకుమారులకు కులగురువు అయిన వసిష్ఠుడు విద్య
 బుద్ధులు నేర్చినాడు. విశ్వమితుడను బుషి రామలక్ష్మీను
 లను తనపెంట తీసికానిపోయి వారికి ధనుర్విద్య
 రహస్యాలను తెలియజేసి వారిచేత ఔఱకను సుబాహుణ్ణి
 వథింపజేసి తన యజ్ఞాస్ని కాపాడుకున్నాడు. యజ్ఞం అయి
 పోయిన తర్వాత రామలక్ష్మీను మిథిలానగరానికి తీసి
 కానిపోయి అక్కడ జనకుడు ప్రకటించిన సీతాస్వయం
 వరంలో ప్రవేశవచ్చాడు. రాముడు స్వయంవరానికి వచ్చిన

వీరులకు వశంకాని శివధనుస్వను ఎక్కువెట్టి ఏరిచి సీతను వరిణయమాడాడు.

అవనిజులో అడవికి :

ఈ పెంఢి సందర్భంగానే రాముని తమ్ముళ్ల పెల్లిత్తు కూడా జరిగాయి. లత్తుబునికి ఉంర్చిలను, భరతునికి మాండవుని, శత్రువునికి శ్రుతకీర్తిని ఇచ్చి జనకుడు వివాహం చేశాడు. ఆ సమయంలో ఆక్కఁడికి వచ్చిన పరశురాముని క్రోధాన్ని శాశ్వతంగా ఉపశమింపజేసి రాముడు అయ్యొధ్యకు వచ్చినాడు. దశరథుడు రామునికి వచ్చుంకట్టి ఔను అడువులకు పోవాలని నిశ్చయించు కున్నాడు. ప్రజలంగా పంతోష్టవారు. కాని మంథర అనే దాసి దుర్మేర

వార్ల క్రైస్తవులు పూర్వయంలో ప్రతోభం ప్రజ్ఞలించింది.
 రాముడు వధ్యాలైలైపాటు వనవాసం చేయాలని భరతునికి
 రాజ్యాభిషేకం జరిగాలని క్రైస్తవులు రాజును ఉప్పించింది.
 తండ్రి మాటగానే రాముడు క్రైస్తవు కోరికలకు తలటగ్గిసాడు.
 శాను అడవికి ప్రయాణం కాగా సీతాలష్టుఖులు ఆతణ్ణి
 అనుసరించినారు.

కంటీకి రెప్పులా...

కొడుకు ఎడబాటును సహించలేని దళరథుడు కన్ను
 మూసాడు. మేనమామ ఇంట్లో ఉన్న భరత శత్రువులకు
 క్రైస్తవు చేసిన కుట్ట ఆయోధ్యకు వచ్చిన తరువాత తెలిసింది.
 రామునిలాగానే జటావల్సులంలు ధరించి భరతుడు రాముని



దగ్గరికి పోయి ఆయోధ్యకు రమ్మని బ్రతిమాలి విఫలుడై ఆతని పాదుకలను తెచ్చి నాటికి వట్టముగట్టి రాముని ప్రతినిధిగా తాను ఉన్నాడు. రాముడు అడవిలో రాష్ట్రములను వధిస్తూ, మునుల ఆళ్ళమాలకు రజులా కల్పిస్తూ చాలాకాలం గడిపాడు. లక్ష్మీఖాదు ఎల్లవేరలా జాగరూకుడై అన్నకు సీడగా ఉంటూ వనవసాన్ని సుకరం చేశాడు. వర్షకాలము నిర్మించేవాడు. కందమూలాదులను తెచ్చి ఇచ్చేవాడు.

లంకాపై దాడి :

ఒకనాడు ఒక మాయలేడ్ వలలో వడి రాముడు ఆళ్ళమానికి చాలా దూరంగా తెల్పిపోయాడు. దూరంనుంచి రాముని ఆర్థనాదంలా ఒక ధ్వని వినిపించింది. ఆది

రాజుసుమాయ అని వదినెను సమాధానపరచబానికి
 లక్ష్మీముడు ఎంత ప్రయత్నం చేసినా ఆమె వినక లక్ష్మీముని
 సాశిల్యాన్ని శంకించినట్లు మాభ్యాడినది. గత్యంతరం లేక
 లక్ష్మీముడు ఆళ్మాన్ని విడిచిపోగా మాయ వేషంతో
 రావణానురుడు వచ్చి ఆమెను ఎత్తుకు పోయాడు. సీతను
 గానక రామలక్ష్మీమలు ఎంతో బాధవడి, జటాయువు ఆనే
 వాకి వల్ల కబంధుడనే రాజుని వల్ల సీత వృత్తాంతాన్ని
 కొంత తెలుసుకుని కీప్పింధకు రాజైన కురొజా సుగ్రీవునితో
 మైత్రిచేసి హనుమంతుని ద్వారా సీత లంకలో ఉన్న సంగతి
 తెలుసుకుని, సుగ్రీవుని సైన్యంతో లంకకై దాడికి
 సమకట్టారు.

రమ్యమైన రామరాజ్యం :

రావణుని తమ్ముడు విభీషణుడు రాముని శరణు కోరివచ్చినాడు. రాముడు ఆతనిని ఆదరించి లంకకు రాజగా గుర్తించాడు. రామబాణానికి రావణుడూ, అనేక రాష్ట్రసీరులూ బలి ఆయ్యారు రావణుని కొడుకు ఇందజిత్తు లక్ష్ముణుణ్ణి యుద్ధంలో ముందు మూర్ఖీతుణ్ణి చేసినా, తరువాత లక్ష్ముణుని బాణాగ్నికి భస్యమయ్యాడు. స్తతో లక్ష్ముణునితో, ఆంజనేయాది కషేరులతో రాముడు ఆయోధ్యకు వచ్చి భరతునికి ఆనందాన్ని ప్రసాదించి వట్టాధిష్కృతుడయ్యాడు. ఆ రాముని వరిపాలనలో ద్రజలంతా సుఖాంతులతో నిత్యకల్యాణం వచ్చితోరణంగా బ్రతుకులను పండించుకున్నారు.

రాజుక్క :

రావుని చెరలో ఉన్న సితను రాముడు ఏలుకోవడం పారుద్దో కొండరికి అధర్యంగా కనిపెంచింది. కాని రాముడు ఆ సందేహాన్ని ద్రుజావాక్యంగా భావించి సితను అడవిలో వదలిపెట్టివలసిందని లక్ష్ముని ఆశ్చర్యపించినాడు. లక్ష్ముని హృదయం తల్లిడల్లినది. కాని రాజుక్కగా భావించి ఆ వని చేశాడు.

దేశబహిష్కారం :

లక్ష్ముని నిర్వాణం కూడా ధర్మబద్ధంగా ఆయగమహితంగా ఉన్నది. రామునితో యముడు రూప్యంగా మాట్లాడు తున్నప్పుడు లోనికి ఎవరూ వెళ్కుకుండా లక్ష్మునుడు

కావున్నాడు. కాని దుర్వాసుడు వచ్చి లోనికి పెళ్లివ్యక్తాతే వంశనాశనం అయ్యేట్లు శహిస్తానని బెదరించాడు. లోనికి పోనిచ్చినందుకు తనకు శిరచ్చేద దండతను ఎలాగూ త్వరించాడు. తన మూరాలాన వంశకయం ఎందుకని లక్ష్మీఖండు దుర్వాసుళ్లి లోనికి పోనిచ్చాడు. యముడు వెడలిపోయినాడు. బ్రాహ్మణుల ఉపదేశాన్ని అనుసరించి రాముడు శిరచ్చేదశిక్షతో సమానమైన దేశబహిపొక్కరాన్ని లక్ష్మీఖనికి విధించాడు. లక్ష్మీఖండు సరయూ నదిలోనికి పోయి తన పహికటివిలాన్ని చాలించాడు.

అన్నటో సహవాసం :

రామాయణంలోని పాత్రలు చాలా రఘ్యమైనవి. లక్ష్మీఖండు రాముని తమ్ముడు. నుమిత్రకు వృథిన కవల్సో

ఉకడు. రాముడు నభ్లనివాడు. లక్ష్మీఖండు పాలవలె తెల్లని
వాడు. గుణం కూడా పాలవంటిదే బుస్సున పాంగిచోతాడు.
ఆగ్రహం వచ్చినానరే అనుగ్రహం వచ్చినానరే. ఆ పాలచొంగు
మీద, అన్నగారి మాట సీటిటొట్టు వడగానే చవ్వు చల్లారి
పోతాడు. నలుగురు అన్న దమ్ములలో విజ్యమితుడు
రామలక్ష్మీఖండను వెంటతీసికొని పోవడంలో వశిష్మమున్నది.
లక్ష్మీఖండు రాముళ్ళీ విడిచి ఉండలేడు. అతనిది నగుణాభక్తి.
భరతునిది నిర్మణాభక్తి. రాముడు అడవిలో ఉన్నా,
అయోధ్యలో ఉన్నా భరతుని చ్చాదయంలో ఉన్నవాడే కాని
లక్ష్మీఖండనికి అలా కాదు. అతని కట్టిదుట రాముడు నిలిచి
ఉండాలి. వధ్మాలుగేట్టు ఆతడు భార్యను విడిచి ఆడవుల్లో

రామునికి అనువర్తుడై తనకు విధించిన వనవాసం కాక
పోయినా అస్సుతో సహవాసం చేశాడు.

అస్సును తండ్రిగా భావించుసా

అస్సు ఆతనికి దైవం. ఆస్సు ఆతనికి గురువు. ఆడవికి
పొతుంటే నుమిత్ర ఆతనితో ఇలా అంటుంది - “నాయనా,
అడవినే అయ్యొధ్యగా భావించు. సీతను నమ్మగా భావించు.
మీ అస్సును తండ్రిగా భావించు.” ఈ ఉపదేశం అస్సుటికి
ఇప్పటికే ప్రతి రథ్తీ తన కొడుకులకు చేసేదే. లక్ష్మీఇదు
ఈ ఉపదేశాస్సు ఆదేశంగా భావించి ఆ వర్ణాలుగేట్టు కంటికి
నిద్రలేకుండా తన అన్నా వదినెలను సంరక్షించుకున్నాడు.
ప్రాధ్యాస్సు లెచి వదిన పాదాలకు అభివందనం చేసేవాడు.

కోపానికి మర్తు వేరు :

ఆతని కోవస్యభావం - ఆ బునకొట్టే గుణం బహుశః
ఆతని పూర్వజన్మ రఘస్యానికి సంబంధించినదై ఉంటుంది.
శ్రీమన్నరాయణుడు శ్రీరాముడై జన్మించగా ఆతడి పాను
సైన ఆదిశేషుడు లక్ష్ముణుడై ఆవతరాంచాడని పురాణాలు
చెపుతున్నాయి. త్రయేయిని చంపుతాననీ, దశరథుణ్ణి పాత
మారుస్తాననీ, అస్మితు చట్టాభిషేకం కాకపోవడం అధర్మమని
మహా క్రోధంతో ఏన్నిలందుకుంటాడు లక్ష్ముణుడు. కాని
రాముని సమానగుణం పితృవాక్యవరిపాలనం ఆతణ్ణి
కష్టమౌత్తాయి.

సీతావహరణానికి నాంది :

ఆడవిలో శూరుణఱి మాయవేషంతో వచ్చి, ఎంతటి ధిరుళ్లయినా వలలో వేసుకోగల సామర్థ్యాన్ని ప్రదర్శించినా లక్ష్మీఖాడు నిగ్రహాన్ని ప్రదర్శిస్తాడు. కాని ఆ రక్కసిని కురూపేచేసి వదిలి పెట్టేవరకు ఆగలేదు అతని మనస్సు. ఆ రక్కసి కురూపి కావడమే సీతావహరణానికి దారితీసింది. అంతా దివ్యలీల :

మారిచుడు బంగారులేడిగా మారి సీత మనస్సును దోచుకుని రాముళ్లి తనవెంట వరుకిడేటట్లు చేసివేస్తాడు. అప్పుడు లక్ష్మీఖాడు సీత అన్న మాటలకు నిగ్రహం కోల్పోక పోయి ఉండే రావణాసురుని కుతంత్రం ఫలించి ఉండేది

కాదు. లక్ష్మీని ఈ మహాద్రేకంలో ఏ దైవపాశ్యం దారి ఉన్నదోః తన్న అనరాని మాటలు సీత అన్న లక్ష్మీనుడు కొంతమేరకు సహించినాడే గాని మరి భరించలేకపోయాడు. దినికి వరితం సితామహారణం. ఆ తర్వాత రాఘవనంపారణం.

తోడు-నీడ :

సానకి లెచి ఆళమాన్ని మాసినవ్యుడు రామునివేదన లక్ష్మీనుడే ఏన్నాడు. లక్ష్మీనుడే ఆపుడతనికి తోడు. రాముడు స్నేహ కోల్పోయినవ్యుడు లక్ష్మీనుడే శితలోవ వారాలు చేశాడు.

కబంధుని పూననంలో. వరదూషణాధులతో యుద్ధం చేస్తున్నవ్యుడూ రామునికి లక్ష్మీనుడు తోడ్పుడ్డుడు.

ఇదే వీరరనం :

లంకానై దండెత్తకుండా సుగ్రీవుడు రాజ్యప్రాప్తిష్టాల కలిగిన
సుఖాల్భో తెలియాడుతుంటే లక్ష్ముణుని కోవహ్యాల మళ్ళీ
రఘుల్చూన్నది. అయితే ఈ కోవం రావణుంహారానికి లంకా
విజయానికి శ్రీకారం చుట్టొంది. ధర్మపద్ముడైన వాళ్ళ కోవం
ఎవ్వుడూ శివంకరంగానే వరిణమిన్నుంది. ఇదే ధర్మాగ్రహం,
ఇదే వీరరనం. అందుకే లక్ష్ముణుడు వీరమూర్ఖమ్యుడు.

ఈ అందెలు మాత్రం వదినవే!

రావణుడు సీతను లంకకు ఆకాశమార్గాన విమానంపై
తీసుకునిపోతుండగా ఆమె తన నగలను తీసు క్రిందికి
పారేసింది. అవి కిష్కింథలోని కపిలీరుల చేత బట్టాయి.
సీతను వెతుక్కుంటూ కిష్కింథకు వచ్చిన రాములక్ష్ముణులకు

కమీరులు ఆ నగలను చూపిస్తారు. పారలు పారలుగా వస్తువ్వి దుఃఖంతో ఆ నగలను అనవాలు వష్టమని లక్ష్ములుణ్ణి అదుగుతాడు. అవ్యాధు లక్ష్ములుడు అవ్యమాట అతని సాంఖ్యానికి నిదర్శనం. భారతియులు త్రీల చణ్ణ చూపుతున్న గారవాదరాలకు చిహ్నం. ఇక్కడ ఒక ఆదర్శ పాత్రుడైన మరిది మనకు దర్శనమిస్తాడు. ఇంతటి మహా సీయుని చ్చాదయాన్ని భక్తి భావంతో నింవగలిగిన ఆ పదమసాధ్య జూనకి ఎంతటి ధన్యరాలో! ఈ నన్నిష్కాన్ని స్ఫుర్తించి విశ్వసాంఖ్యానికి ఒక మహాదారష్ట్రున విలువను ప్రసాదించిన వార్త్యిక ఎంతటి మహాకవియో!

“ఆన్ని ఈ కర్మకుండలాలెవరివో వేవెరుగను. ఈ ఆరహిరలు ఎవరివో నాకు తెలియదు. ఈ రత్నాలచిత

కంకణాలను నేనెన్నదూ చూడలేదు. కానీ ఈ అందెలు
మా వదినే ఎందుకంటే నేను ప్రతి ఉదయం ఆమె పాదాలకు
నమస్కరిస్తూ ఈ అందెలను దరించుకునేవాళ్ళి.”
ఇలాంటి మరిది కావాలి?

ఇవ్వటిక భారతదేశంలోని వదినలందరూ ఇలాంటి
మరదులుంటే ఎంత బాగుంటుందని ఆకాంషిస్తుంచారు.
ఖచ్చాశః ఈ ఝోకమే గాథాన్వతశతలోని ఒక గాథకు ఉపరి
పోసి ఉంటుంది.

ఒక మరది తన వదినతో ఆదోరకంగా మాట్లాడుతుంటే
ఆమె వానికి సీతారామలక్ష్ముణులున్న పటున్న చూపిస్తుందట
రాముడే ఆళ్ళర్యవడైనాడు :

లక్ష్ముణుని ధైర్యసాహసాలు రామాయణమంతా వరచు
కాని ఉన్నాయి. కానీ రామరావు యుద్ధంలో లక్ష్ముణుడు



మాపీన ఆస్త లాఘవం రాముళ్ళే చక్కితుళ్ళే చేసుంది. అంతటి ఇంద్రుళ్ళే విషితుళ్ళే చేసి ఇంద్రజిత్తు అనే లిరుదును సంపాదించిన మేఘునాథుడు అంశుల మాత్రాన తొంగిపోయే ఘటంకాడు. వాడు మాయాయుధంలోమా ఆరిశేరినవాడు. అలశ్యగాత్రుడై వరివరివిధాల రఘువిరుని సైన్యాలను తునుమాడుతుంటే లక్ష్మీఖాడు ఎదుర్కొన్నాడు. లక్ష్మీఖని ప్రతాపాగ్నిని ఇంద్రజిత్తు స్మోంచలేకపోయాడు. ఇంద్రజిత్తు ప్రయోగించిన ఆప్రాత నెస్సింటినో వమ్ముచేసి చివరకు లక్ష్మీఖను ఆతనిని వధించినాడు.

సీత లభించినా ...

రావణుని బాణప్రయోగానికి రామలక్ష్మీఖలు మూర్ఖులులయ్యారు. రాముడు ఆదిత్యపూర్వదయాన్ని

ధ్యానించి తెరుకున్నాడు. కానీ లక్ష్మీఱుడు మృతువిలాగా
వడి ఉండడం చూసి రాముడు కోకత్తుదొఱడు. సీత
పంటి భార్య దూరకవచ్చ), కానీ ఎంత ప్రయత్నం చేసినా
లక్ష్మీఱుని వంటి సోదరుడు దూరకడం ఆసంభవం అని
వాపోఱాడు. అంతేకాదు ఎంత కోపంలో ఉన్న లక్ష్మీఱుడు
తనలో ఎన్నడూ అప్రియంగానూ, కలిసంగానూ మాభ్యాది
ఉండలేదని బాధవడిపోఱాడు. ఆను దుఃఖంలో ఉన్నవుడు
తమన ఓదార్థివ లక్ష్మీఱుడు రణ రంగంలో ఆరా స్త్రీస్త్రుడై
వడి ఉండడం రాముళ్ళే ఎంతో విరక్తుళ్ళే చెస్తుంది. ఒకపేళ
సీత తనకు లిరిగి ఉధించినా అన మనమ్మకు పంతోచు
మక్కుడిదని సీతవణ్ణ తనకున్న ప్రేమకంట లక్ష్మీఱుని వణ్ణ

తన సోదరభావం గొప్పదని దుఃఖిస్తాడు. రాముడంతటి థిరోదాత్తుని చ్చాదయూన్ని మారగొన్న మహితాత్ముడు లక్ష్మీఱడు.

కర్తవ్యదితి :

కర్తవ్య నిర్వహణలో ఆచంచలమైన దిష్ట, నిత్య జాగ్రిదవష్ట మనిషికి అత్యంతావశ్యకమని తన జీవితంలో నిరూపించిన వ్యక్తి లక్ష్మీఱడు. సీతారాములను ఆన్నివిధాలా రక్షించవలసిన భారాన్ని తన తలవైపేనుకున్నప్పుడు స్వపర భావాలకు ఔపుండదు. అభ్యంత దూరాన భరతుడు సైన్యసమేతుడై ఆమున్న కుటీరానికి వస్తున్నప్పుడు లక్ష్మీఱడు కోపంతో ఎంత మండి పోతాడో రక్షణ భారాన్ని

తలచుకుని అంతగా సంసీద్ధుడోతాడు కూడా. అడవిలో కూడా సుఖంగా ఉండనీయక తమను భరతుడు బాధించడానికి వస్తున్నాడనే దురభిప్రాయంతో లక్ష్మీఱడు మరొక్కసారి మరుగుతున్న పాలలా పాంగిపోతాడు; కాని భరతుని కౌరిట్లో ఎంత చట్టదనముందో మరియి ఆట్టే చట్టబడ్డిపోతాడు. భరతుట్టీ ఆపార్థం చేసుకున్నందుకు ఎంతో కుమిలిపోతాడు. వశ్వాత్తత్త్వుడోతాడు.

ఈవిధంగా లక్ష్మీఱడు ఎవ్వటికప్పుడు కోపంతో నుటి మనమైన తన గుండెను వశ్వాత్తాపంతో ప్రహారనం చేసుకుంటాడు. అంతేకాని తొందరపాటుతో తాను ఆపార్థం చేసుకున్న భావాలు స్మృతులుగా వ్యాదయంలో ఉండిపోవడం లక్ష్మీని మనిషిత్వానికి అల్లంత దూరాన ఉన్న పరిస్థితి.

ఒక అవగ్రమితి :

మూర్తిభవింబిన ధర్మమైన తన అన్న శ్రీరామచంద్రునికి విధేయుడుగా ఉండడంతోనే తన జీవితసాఫల్యాన్ని సందర్శించ గలిగిన ధర్మజ్ఞుడు లక్ష్మీముడు. రావణవధా సంతరం రాముడు ఆయోధ్యకు వచ్చి వట్టాభిషిక్తుడౌతాడు. ఇప్పటికే ఆదర్శంగా ఉన్న రామరాజ్యానికి ఆనాటి ప్రజలు నోచుకున్నారు. ఆ రాముని వరిపాలనలో లేపికి లేపి ఏర్పడింది. రాముని వరిపాలనకు లక్ష్మీభాదులు సహాయంగా ఉన్నారు. ఉన్నట్టుండి శత్రువుశమో ఏమో ఈ రామరాజ్య మధుర సంగీతంలో ఒక అవగ్రమితి వినవచ్చింది. మరొ మంధర రెండై దంపతుల రూపం దాల్చింది. ఆ దంపతులు ఒకనాడు మతిదప్పి కలహానికి దిగి ఒకరినై నొకరు కళ్లులను

ఆపనిందలను చల్చుకున్నారు. ఆ చల్చుకున్న బురద
రామరాజ్యంలోని ఒక చారువైపు వడింది. విషఖరాలై సీత
రావణానురుని చెరలో కొంతకాలం ఉన్న తరువాత
తెచ్చుకొని కాపురం చేయడానికి లాను రాముడైమి కాదపి,
కొంతకాలంపాటు ఎక్కుడో ఉన్న తన భార్య తనతో
ఉండడానికి వీటిలేదని అంటుండగా చారుడు విన్నాడు.
అన్న అనతి మిన్న అతనికి :

అంత చచిప్పున రాజ్యంలో చారుడు ఏంటే ప్రభుతు
విన్నట్టే కదా ప్రశారంజనం కోసం రాముడు సీతము
వరిత్యక్తించ బావకే నిర్మయించుకున్నాడు. కానీ ఆ విషఖాది
శానకిని ఆడవిలో వదలడానికి ఎవడు పంసిష్టుడౌడు?
రామునికి మాత్రం సీత చవిత్రత తలియడా? సీతకు



ఎధించిన ఈ శిఖను ఆచరణలో పెట్టగలవాడెవ్వదు? అంత నిగ్రహం కలవాడెవ్వదు? ఈ వని ఎవరికి చెప్పాలి? రాముని మనస్సులో ఈ ప్రశ్నలు ఉదయించినవి. నిర్వహించగల నిభూరం ఎవరిలో ఉండో ఆతనికి తెలుసు. ఈపొటికి ఈ వ్యక్తి ఎవరో మీకు గూడా తెలిసి ఉంటుంది. రాముడు ధర్మానికి స్వరూపమైతే లక్ష్మణుడు ఆతని ఆఙ్గాపాలనానికి మరో రూపం.

అనుశాసనమే అన్నింటికి మూలం :

సీతను రథమెక్కుంచుకొని గంగాతీరానికి బయలు దేరాడు. ఆపుడామే గధ్యంలో రఘువంశానికి ఉత్తరాది కారులు రూపుదిద్ధుకుంటున్నారు. గంగాతీరంలో సీతను రథం నుంచి దింపి చెప్పలేక రాముని ఆవతి చెప్పాడు.

జరిగిదంతా అన్యాయమని లక్ష్మీబునికి తెలుసు. అయినా రాముళ్ళి ఒక్కమాట అనలేదు. సీతకు అభివందనాలు చేసి తిరిగి పెంచుదు కొండంత దుఃఖంతో. ఈ మట్టం లక్ష్మీబుని ధర్మాన్వయం స్వభావాన్ని కఠోరమైన అనుశాసనాల్యాన్ని ప్రకటిస్తున్నది.

ఆయగానికి మరో వేరు !

పాపం లక్ష్మీబుడు వధ్యాల్మలేశ్వరు ఇంటిని ఇల్లాలిని విడిపి ఎలా ఉండగలిగాడు? కంటేనిండ నిద్రలేక ఎలా బ్రతుక గలిగాడు? ఈ ప్రశ్నలకు వండితులిచ్చే సమాధానాలు మనకు తెలుసు; కారణమన్మడంటారు. అనంతుని ఆవతారం అంటారు. ధర్మమూర్తి అంటారు. కాని రాముళ్ళి దైవంగాభావించే జానవదులు లక్ష్మీబుళ్ళి అర్థం చేసుకున్న

తీరు వేరు; అతని జీవితాన్ని వ్యాఖ్యానించిన ఆమాయకత్వం వేరు. వారి కథనంలోని సాగసులు వేరు. లక్ష్మీఇని వట్టి ఎంత అప్యాయతను కనపరచి నారు వాళ్ళు ఎంత నుస్సితంగా అతని బ్రతుకుబరువులను అయినా కట్టారు! ఎందుకిలా నవ్వాడు?

శ్రీరామవట్టాభిషేకోత్సవాలు మహావైశవంగా జరుగుతున్నాయి. ఆయోధ్యానగరం పెద్దికూతురిలా ఆలంకరించుకున్నది. రాముడు సింహాసనం ఆధిష్టించాడు. సీత ద్రక్ష్యన కూర్చుని ఉంది. పూనుమంతుడు పాదాల వద్ద కూర్చుని ఉన్నాడు. లక్ష్మీఇను ధనుద్దరుడై నిలుచున్నాడు. సుగ్రీవ-ఆంగద-విథిమణాదులు వస్తుచ్ఛాది మునిశ్రీమృతులు వరమేశ్వరాది సకలదేవతలూ కొలువు నలంకరించి ఉన్నారు. అలా-

నిలిచి ఉన్న లక్ష్మీఖడు ఉండి ఉండి ఒక్కసారి కిలకిల
నవ్వుతాడు.

వట్టూభీషేకం తరువాత :

సభలో ఉన్నవారందరూ లక్ష్మీఖడంతటివాడు నవ్యగా
శాము చేసిన తప్పిదాలను ఎల్లిదాలను తలపోసుకుంటారు.
అన్నకు, ద్రోహం చేసినానని విచీష్ణుడు, ఆడరాని
మాటలాడి నానని సీత, అన్నను చంపించితినని సుగ్రీవుడు,
జాలరివాళ్ళ అమ్మయిని సెత్తి కెక్కించుకుంటినని శివుడు
లోలోన తట్టిబ్బు పడతారు. సభలోని అందరి ముఖాల్లో
విస్మయం వ్యాపించింది. సభలో నవ్య అమర్యాదగా
ప్రవర్తించినందుకు లక్ష్మీఖని కంఠాన్ని తెగేయాలని
రాముడు కత్తి దూస్తాడు. సభాసదులు ఆడ్డం వస్తారు.

రాముడు లక్ష్మీముణ్ణి నశ్యకు కారణమేచుని అడుగుతాడు.
 అప్పుడు లక్ష్మీముడు తాము ఆడవిలో ఉన్నప్పుడు విద్ర
 స్త్రీ రూపంలో వచ్చితనను ఆమోస్తాసంచే తాను ఆప్పుడు
 అన్నసేవలో ఉన్నానని, వట్టాభిషేకం అయిన తర్వాత
 రావలసిం దని ఆమెతో అన్నట్లు, అందుకే తనకిప్పుడు
 కునుకువట్టగా నశ్య వచ్చినట్లు చెప్పుతాడు. రాముడుప్పుడు
 కరుణాంతరంగుడై లక్ష్మీముని సేవాతత్వరతను పారింది
 మస్సించాడట. రాముని ఆత్మీయత పొంగులు వారిందట.
 ఈ కథ రామాయణంలో లేదు. కానీ లక్ష్మీమునికి
 జానవదులు ఈవిధంగా నివాశులు సమర్పించుకున్నారు.
 యుక్తి యుక్తంగా ఉన్న జానవదుల కల్పన పామరులను
 అలరించింది. వండితుల శిరస్సులను ఉంచగలిగింది.

లక్ష్మీఇడే రామానుజాదు :

అన్నదమ్ములు ఒకరికొకరు సఖ్యంగా ఉంటే రామ లక్ష్మీఇలు అంటారు. అన్నకోసం సర్వస్వం భారపోసిన తమ్ముడుంటే లక్ష్మీఇడంటారు. పాలుచొంగితే మీగడ ఆయినట్లు లక్ష్మీఇని కోపం పొంగితే భర్మం అనుతుంది. లక్ష్మీఇయ రామానుజాదు - అంటే రామునకి తమ్ముడు. లక్ష్మీఇడు ఆదిశేషుని అవతారం. భక్తి పారమాయైన్ని బోధించిన శ్రీమద్రామనుజాచార్యులు కూడా ఆదిశేషుని అవతారమని ప్రతీతి.

రాముని కోసం నిన్ను) కన్నాను :

భారతీయుల జీవితంలో సాహిత్యంలో లక్ష్మీఇని వ్యక్తిగ్రహించు ఒక వదఱంథం. ఆతని సాశిల్యం అద్భుతం. నవవిధ

భక్తులలో దాన్యభక్తికి లక్ష్మియుడు లక్ష్ముణుడు. రాముడు లోకహితార్థం అవతరించాడని భారతీయుల విశ్వాసం. రామాయణంలో నుమిత్ర లక్ష్ముణుడు రామునిపెంట అడవికి పోతున్నవుడు “నాయనా లక్ష్మినా లోకం కోసం కౌసల్య రాముళ్ళి కన్నది. నేను రాముని కోసం నిన్ను కన్నాను” అంటుంది. ఆంటే జీవితం భగవదర్థితమైనవుడే ధన్యం. ఇదే లక్ష్ముణుని ఆదర్శం. అందుకే లక్ష్ముణుడు అందటికి ఆరాధనియుడు అనుసరణియుడు ప్రాతస్న్యరణియుడుకూడ అయినాడు.

కర్మయోగానికి ప్రతీక :

ఇంతటి మహానియుని జీవితాన్ని రసాత్మకంగా అందించిన వార్త్యికి ధన్యుడు. ఆతని కావ్యం ఆతడన్నిష్టి

గిరులు రుచులు భూతోకంలో ఉన్నంతకాలం కళకళ
లాడుతూ ఉంటుంది. రామాయణంలో ఆసత్యం లేదు.
దోషం లేదు. ఆది పాపాలను ఖాచనం చేయగలిగిన
మహాకావ్యం. ఆ కావ్యసరిత్తుకు రెండంచులు ఒకడు
రాముడు మరొకడు లభ్యముడు. ఒకడు జ్ఞానయోగానికి
ప్రతీక, మరొకడు కర్మయోగానికి ప్రతీక.

T.T.D. Religious Publications Series No. 41

Price: Rs. 1.00



Published by Sri Ajeya Kallam, I.A.S., Executive Officer,
Tirumala Tirupati Devasthanams, Tirupati and Printed at
KEERTHI OFFSET.TPT.06772229344

